

ஓம் நமோ பகவதே ஸ்ரீராமாய

28. உண்மை வாழ்வு

(ஆசிரியவிருத்தம்)

*பண்: திருத்தாண்டகப் பண் (ஹரிகாம்போதி)

திருச்சிற்றம்பலம்

* மண்ணல்லீ விண்ணல்லீ-என்னும் திருத்தாண்டகத்தைத் தழுவியது.

Devaram

திருவொற்றியூர் (Appar)

மண்ணல்லை விண்ணல்லை வலய மல்லை

மலையல்லை கடலல்லை வாயு வல்லை

எண்ணல்லை யெழுத்தல்லை யெரியு மல்லை

யிரவல்லை பகலல்லை யாவு மல்லை

பெண்ணல்லை யாணல்லை பேடு மல்லை

பிறிதல்லை யானாயும் பெரியாய் நீயே

உண்ணல்லை நல்லார்க்குத் தீயை யல்லை

உணர்வரிய ஒற்றியூ ருடைய கோவே.

திருநாவுக்கரசர் , தொண்டை நாட்டில் திருமயிலாப்பூர் தொழுது தொண்டர்கள்
எதிர்கொள்ளத் திருவொற்றியூர் அணைந்து எழுத்தறியும் பெருமானைத் தொழுது
பாடியருளியது இத்திருப்பதிகம் . இத் திருப்பதிகம் திருவொற்றியூர்ப்
பெருமான்மேல் காதல் கொண்டாள் கூற்றாக அருளிச்செய்யப்பட்டது

Ramana Sannidhi Murai

267. மண்ணல்லை விண்ணல்லை மானும் அல்லை
மதியல்லை கதிரல்லை மாயம் அல்லை
பெண்ணல்லை ஆணல்லை பேடும் அல்லை
பேச்சல்லை முச்சல்லை பிறவும் அல்லை
கண்ணல்லை கருத்தல்லை கருத்தாவல்லை
கரணம் கன்மமும் அ(ல்)லைவோங் கடவா நீதான்
உண்ணல்லை உள்குவார்க்கு உளநாம் என்ன
உள்ளமாய் உளத்தொளிரும் உண்மை வாழ்வே. 1

268. ஊகம்அலை துவிதம்அலை இரண்டும் ஒன்றாய்
இணைந்த விசிஷ்டாத்துவிதம் தானும் அல்லை
தேகம்அலை உயிர்அலைஇந் திரியம் அல்லை
சித்தமணம் புத்திஅகங் காரம் அல்லை
மோகம்அலை கனவுஅல்லை நனவும் அல்லை
முடிந்ததுரி யமுமலை வேங்கடவா நீதான்
ஊகம்அலை உய்த்து உணர்வார்க்கு உளநாம் என்ன
உள்ளமாய் உளத்தொளிரும் உண்மை வாழ்வே. 2

269. பொருவில்லை பூதமலை பொறியும் அல்லை
புந்தியலை புந்திஅறி பொருளும் அல்லை
குருவல்லை சீடன்அலை உண்மை நோக்கில்
குருசீடர் த(ம்)முள்மாறும் பண்டம் அல்லை
கருவல்லை உலகநோக் கத்தின் அன்றிக்
கடவுள் இயல் பாம்கனவோங் கடவா நீதான்
உருவல்லை அருவல்லை உபயம் தீர்ந்த
உள்ளமாய் உளத்துஒளிரும் உண்மை வாழ்வே. 3

270. தள்ளலலை கொள்ளலலை தஞ்சம் அல்லை
தருமூல சுபாசுபவா தனையும் அல்லை
நள்ளலலை பகையல்லை நொதுமல் அல்லை
ஞானமலை ஞேய ஞாதுருவும் அல்லை
கள்ளமலை புலவிஷயக் காட்சி அல்லை
கற்பதும் கேட்பதும்அலை வேங்கடவா நீதான்
உள்ளல்அலை உள்ளல்அற்றார்க்கு உளநாம் என்ன
உள்ளமாய் உளத்தொளிரும் உண்மை வாழ்வே. 4

271. ஆவதலை அழிவதலை அகந்தை அல்லை
அளவைகளால் அறிபடும்எப் பொருளும் அல்லை
ஈவதலை ஏற்பதலை இருவேறு அல்லை
எம்மையுமே செம்மையலால் இழுக்கல் இல்லை
போவதலை வருவதலை புதுமை அல்லை

புரிமகத்தால் பொருந்தலை வேங்கடவா நீதான்
ஓர்வதலை அநுபவத்தால் உளநாம் என்ன
உள்ளமாய் உளத்தொளிரும் உண்மை வாழ்வே. 5

272. இலையல்லை உலையல்லை இயல்பே யாவை
எவ்வுயிர்க்கும் அயல் அல்லை ஆதலாலே
தொலையல்லை சம்பம்அலை மாயா பேதச்
சுட்டறிவு பேர்ந்தக்கால் தோன்ற லாவை
மலைவில்லை மலைவிலைஎம் மதத்தினோடும்
மறைமுடிவாம் சமாசவேங் கடவா நீதான்
உலைவில்லை ஒருபடித்தாய் உளநாம் என்ன
உள்ளமாய் உளத்தொளிரும் உண்மை வாழ்வே. 6

மானும் அல்லை-அஷ்டமூர்த்தங்களுள் ஒன்றான இயமானனும் நீ அல்ல, ஏகம் அலை-நீ ஒன்றல்ல, உபயம்
- இரண்டு

நள்ளல்-நட்புக்கொள்ளல், நொதுமல்-உதாசீனம்
புரிமகத்தால்- செய்யும் வேள்வியால்

திருச்சிற்றம்பலம்